

౧

చూశారా! విశాలాక్షి, ఆకుజొంపాల్లో ఒదిగి ఉన్న ఆనాఘ్రూతపుష్పమా అయింది కాదు; పోనీ, నిష్కలమప్రేమపిపాసి అయిన ఏరసిక సారంగానికో తనువు నప్పగించి, అతని బిగువుకాగి లిలో — అతను ప్రణయరసాస్వాదన చేస్తూఉండగా ఆనందపారవశ్యం పొంది, సోక్కిసోలిన ఏ అస్వాదిత పుష్పమేనా అయిందా! అదీలేదు. పాపం, ధూర్త భృంగం వాలీవాలడంతో తొడిమనుంచి జారిపోయిన నిర్భాగ్యకుసుమం!

లోకల చృష్టిలో విశాల వాసుదేవరావుగారి గృహిణి. అర్ధాంగి—ప్రేయసి అవునోకావో, తెలుసుకోవలసిన అవుసర మెచరికి! విశాలకి వాసు యజమానిమాత్రం అవును.

“మా అమ్మాయి మొగుడుతో చిలుకలాగా కాపురం చేసుకొంటోంది” అమాత్రం తృప్తిపడుతున్నాగు విశాలతలివండ్రులు. కానైతే, లోలోపల విశాల నిరంతర - నిర్భరవిరహానలంతో అగ్నిపర్వతంలా ఎంత ఉడుకెత్తిపోతోందో తెలియదుగా వాళ్లకి!

వాసుదేవరావు పురుషులకు సంక్రమించిన నశి మంత్రపు టధికారాల నన్నిటినీ జబర్దస్తీతో తుచ తప్పకుండా అమలు జరిపి తీరాలనే మతంలోవాడు.

“ఒకతుమ్మెద ఎన్నో పూవులమీద వాలి మకరం దాన్ని గ్రోల్తుంది. అలాగే పురుషుడున్నూ” అని అతని సిద్ధాంతం.

అయితే, ఒకేపుష్పంమీద అనేక తుమ్మెదలు వాలవూ?

వాసుదేవరావుకి యశావనం, ఇంటిపెత్తనం ఒకే సారి తటస్థించాయి. అదమాయించే పెద్దలు మరిలేరు.

అతడే సర్వాధికారి. మొదట్లో మొవట్లో నాటకాల కనీ, సినీమాలకనీ పట్టణాలవెంట తిరిగేవాడు. రాసు రాసు ఏపూటూటంటి పంచనో రెండేసిరోజులవరకూ ఆగిపోయి, చల్లగా సానివాడల్లోకి పికారు నడిచే నాడు. సరి, మరిరెండునెలలకి వాసుదేవరావు సాని వీధిలో తలతిప్పుకొనే రసికశిఖామణి. అంతేకాదు, ఆగ్రామంలో వాసు జగమెరిగిన బ్రాహ్మణుడు.

విశాల కాపురాని కొచ్చి ఏర్పాటుమైంది. ఇంత వరకు భర్త ఆమెతో ప్రేమ ఒలికిస్తూ ఒక్కమాట నైనా ఆడలేదు. పోనీ, నిర్మలమైన ఒక్క వీక్షణమైనా, ఆదిరణమెరిసే ఒక్క అలతి నవ్వైనా ఎరగదు విశాల.

భర్త టాడకపోయినా, స్త్రీకి అంతకంటె అవమానం, దండనా మరి ఉండదు. హృదయాన్నిచ్చి, అతనిలో లీనమైపోవాలని ఒకవంశలోనుంచి వచ్చిన ధర్మపత్ని భర్తచేత నిరాకరింపబడినప్పుడు, అబ్బా, ఎంతదుఃఖం! హృదయం శకలాలుకామా!! ఇంతకూ, విశాలత ప్సేమిటో! ఆమెఅంటే వాసు కింతటి వైమనస్యం ఎందుకో! ఏమీలేదు. విశాల ఎప్పుడో పసి తనంగా అతని అనుమతిలేందే కట్టిపెట్టబడినదని. ఆమెకోసం రాత్రింబగళ్లు ఆరాటపడ్డాడా, లేదు. సుఖ మధురస్వప్నాలు కన్నాడా? ఆమెప్రేమాపాంగం కోసం యాచించాడా? తహతహలాడిపోయాడా? ఏమీలేందే ఆమె భార్య ఎలాఅవుతుంది, అతని ఉడ్డేశ్యంలో. కాదు.

‘అవశ్యం త్యామనసాదీధ్యానాగ్ం స్వాయాం తనూగ్ం ఋత్వియే నాధమానాం, ఉపమా ముచ్యా యువతి ర్భూయాః ప్రజయా త్వప్రజయా పుత్రకామే’

అంటూ పాణిగ్రహణసమయంలో చేసిన ప్రమాణానికి అతను బాధ్యుడా? మనస్సులో ఆప్రమాణాన్ని

అనుభవించి, బుద్ధిపూర్వకంగా, అనురాగపులకితుడై, వధువును తనలో అర్థభాగాన్ని గ్రహించమని కోరి చేసిన వాగ్దానమా ఇది? వాగ్దానమంటూ, శపథమంటూ చెప్తూన్నాననే జ్ఞానం వరుడికి ఉందా అసలు? ఎలా ఉంటుంది! భార్య, భర్త అంటే ఏమిటో, వివాహం అనగా ఏమిటో తెలియని బాల్యావస్థలో వేషకలనీ, లాంఛనాలనీ ఉబలాటపడి ఏదోతంతు జరిపేశారు పెద్దలు. వరు డేమన్నా ఎరిగి బాసచేశాడా? చేసిన జ్ఞాపకమేనా ఉందా? ఇప్పుడు వాసుదేవరావు ఆకర్మకంఠటికి బాధ్యుడేలా అవుతాడు! అందుచేత విశాలా వాసుదేవరావులు నిజమైన దాంపత్యనూత్రంచేత బంధంపబడలే దన్నమాట.

౨

విశాల సహజంగా అందకత్తె. దానికితోడు యౌవనప్రాగల్భ్యం. ఆమెసర్వాంగాలూ మిసమిస లాడిపోతున్నాయి. కృత్రిమసౌందర్యం, కృత్రిమనాగరికతా ఎరగని ఆ అమాయకపు సుందరి, పాపం, వాసు హృదయాన్ని అపహరించ లేకపోయింది. ఆబుక్కుటూయ్యారాలు, ఆహావభావాలూ, ఆకృత్రిమక్రేమ ప్రకటనలూ, ఆమా గూహోసాలూ, వేశ్యలకుమల్లే విశాల ఎలా చూపగలదు? ఈమె సానపెట్టని వజ్రమని వాసు ఊహ. వేశ్యలవల్లా, జారకాంతలవల్లా పొందే ఆనం దాన్ని ముగ్ధ అయిన విశాలవల్ల పొందలేనని అను కొంటాడు.

తులసిమొగ్గలూ విశాల అతిపవిత్ర. అయితే వాసు మనసు చెమదారికి పట్టింది. “నేనుచేసిన తప్పేమిటి! ఒక్కమాటకేనా తగని అపరాధం నే నేం చేశాను?” అని విశాల కుమిలికుమిలిపోతుంది. ఆ అవమానానికి తలకొట్టేసిన ట్లయింది.

చివరకు తెగించి, ఒకరోజున వాసుపాదాలమీద వ్రాలి తనహృదయరోదనాన్ని బయలుపెట్టింది. వాసు హృదయం మెత్తపడలేదుసరికదా, మరింత కఠినం దాల్చింది. “విశాల లజ్జలేకుండా, స్త్రీ సహజమైన

మార్దవం, అణువా లేకుండా తన మనోభావాన్ని వెలిబుచ్చింది.” అనుకొని మరింత రోతపడ్డాడు.

ఇక ఉపేక్షవహిస్తే లాభంలేదు. వాసు ఎంత నిరంకుశంగా, ఎంతకఠినంగా ప్రవర్తిస్తున్నాడో, అంత కఠినంగానూ అతన్ని ఎదిరించాలని నిశ్చయించుకొంది విశాల. అయితే, భర్తయెడల అనురాగం, గౌరవం మాత్రం అలాగే నిశ్చలమై ఉన్నాయి.

వాసు, తన ఉంపుమకత్తెఇంటికి మన్మథుణ్ణి అర్పించడానికి వెళ్ళినసమయంలో, విశాల ఓఉత్తరం వ్రాసి ఆతనిపేర పోస్టులో వేసి, పుట్టింటికి చక్కా పోయింది. అని ఇది:

“వాసుదేవరావుగారికి

విశాల అనేకనమస్కారములు.

ఇంతటితో మనం నామతః వహించిన దాంపత్య భావం అంతరించిపోయింది: నాకు నేనే. మీకు మీరే. మీ మార్గానికి, మీ ఆశయానికి, మీ ఆనందానికి నేను అడ్డుతగలడానికి హక్కులేదు. అలాగే మీకున్నూ. అవునా. మీ లాగానే నాకునూడా దైవదత్తమైన స్వాతంత్ర్యం ఉందికాని లేకపోలేదు. జన్మతః పురుషులైనంతమాత్రం త అత్యాచారాలు జరపమనికాదు.

క్రేమడోలికల్లో మిమ్మల్ని ఊచి-లాలించే ఓక్రేయసిని మీరు సంపాదించుకొన్నారు. క్రేమాను భవంలేకుండా జీవితం నిష్క్రియ మైపోయేటట్టు పడి ఉండడానికి ఈశ్వరస్పృష్టిలో ఏజాతువునూ విధించి లేదు. నేనున్నూ అలాగే తనలో ఐక్యంచేసుకోకలికే ప్రణయమూర్తిని అన్వేషించుకొంటూ ఈ రోజునే బయలుదేరాను.

ఈవిధంగా నేను మరోభర్తను పొందడం దూష్య మంటారా, కాదు. ధర్మశాస్త్రంలో ఇది నిషిద్ధమే కాదు.

‘నష్టే మృతే ప్రవ్రజితే క్షీణేచ పతితే పతౌ, పంచ స్వాపత్ను నారీణాం పతి రన్యో విధీయతే.’

అని పరాశరస్మృతిలో, భర్త మారజేశం పోయినా, మృతుడైనా, సన్న్యసించినా, నపుంసకుడైనా, పతితుడైనా, స్త్రీమరొక్క ఆశ్రయించవచ్చునని అధికారం యివ్వబడింది. అదేవిధంగా,

‘అష్టవర్షాణ్యుపేక్షేత బ్రాహ్మణీ ప్రోషితం పతిమ్, అప్రసూతాతు చత్వారి పరతోన్యం సమాశ్రయేత్.’

భర్తచేత విడువబడ్డ బ్రాహ్మణస్త్రీ సంతానవతి అయితే ఎనిమిదేళ్లూ, కాకపోతే నాలుగేళ్లూ వేచిఉండి, తరువాత మరొక పురుషుణ్ణి ఆశ్రయించమని పరాశర వాక్కు. అలాగే క్షత్రాణికి ఆరేళ్లూ, వైశ్యకాంతికి నాలుగేళ్లూ సంతానవతులకి, కాని వారికి మూడేళ్లూ, రెండేళ్లూ గడువుమాపించారు. శూద్రస్త్రీలకు అసలు కాలమే ఏర్పరచలేదు

ఈ అధికారాన్ని బట్టి నేను నాలుగు సంవత్సరాల్లో పునర్వివాహం చేసుకోవలసిందే. ఈ, నా ప్రయత్నానికి మీరు అడ్డుతగలమాడదు. అథవా, ప్రతిష్ఠకోసం నన్నీ ఉద్యమంలోంచి నిరోధించదల్చుకొంటే, మీరు, ఇక దుష్పథాన్ని నడవననీ, నా సతీత్వాన్ని నిలబెడతాననీ న్యాయస్థానంలో ప్రతిజ్ఞ చేయగలరా? అట్లయితే సరి.

దయఉంచండి,  
విశాలాక్షి.”

3

రోజులు గడిచిపోతున్నాయి. వాసుహృదయంలో విశాలరూపం పూర్తిగా చెరిగిపోయింది. ఇప్పుడు అతను నిర్విచారి. విశాలవ్రాసిన ఉత్తరాన్ని ముక్కముక్క క్రింద చింపిపారేశాడు. హైందవసతికి పునర్వివాహయత్నం కలలోమాట అనుకొన్నాడు. ఇదంతా బెదిరింపని ఒక్కనవ్వు నవ్వాడు. కాకపోతే, మనోవర్తికోసం దావాచేస్తుంది, చేస్తే, అనిమాత్రం అనుకొని ఊరుకొన్నాడు. అంతపరమామాత్రం ఎందుకు రానియ్యాలని వెంటనే అయిదువందలరూపాయిలు మని యార్డరు చేశాడు, విశాలకి, ఏటా అయిదువందల చొప్పున ఇస్తుఉంటానని కౌపసులో వ్రాసి. విశాల అనుకున్నంతా చేస్తుందని అతను నమ్మనేలే దసలు.

విశాలమట్టుకు ఆమనియార్డరు తృణీకరించి తిప్పేసింది.

నాలుగో సంవత్సరం దాటింది. విశాల లోలో పల విమోగాన్నికి తపిస్తూనే ఉంది. పదుచుదనపు వేడినెత్తురు వాసులో అలా పొంగుతూనేఉంది. అతనికి స్మృతికి తెచ్చుకుందామన్నా విశాల రావడమే లేదు. కాని, విశాల తన ప్రతిజ్ఞ నెరవేర్చుకోవాలని దృఢనిశ్చయం చేసుకుంది. ఆమెకోరికలు ఫలించాయి.

బిందుమాధవరావు నవయువకుడు, క్రేమపిపాసి, ఉన్నతమైన ఆదర్శాలు కలవాడున్నా. కొలదిరోజు ల్లోనే విశాలాబిందుమాధవుల వివాహం మహావైభవంతో జరిగింది. స్త్రీ పునర్వివాహం అందరికీ కొత్తగానూ, విద్వారంగానూ ఉంది. వితంతు వివాహంలో అంత ఆశ్చర్యం లేదు. అగ్ని సాక్షిగా పెద్దల ఆశ్చర్యంతో వివాహమాడిన భర్త సజీవుడై ఉండగా, ఈవిడ తిరిగి పెళ్లి చేసుకోవడం ఆశ్చర్యంకామా! పైగా, ఈవివాహం రిజిస్ట్రీ అయిందికూడా.

ఇక్కడ వాసుకి ఈసంగతి తెలిసింది. క్రోధానలంతో అతనిశరీరం నఖశిఖపర్యంతమూ మండిపోయింది. తనకూ, తన వంశానికీ, తన గౌరవానికీ మాయనిమచ్చ ఏర్పడిందనీ, దీని కంతకూ విశాలే కారకురాలనీ ఆమె మీద నిప్పులురిమాడు; శపించాడు; ఎంతో మథన పడ్డాడు. పైగా విశాలమీద పగ, ప్రతీకారం, హృదయంలో తీవ్రయాతన, మహాగరళం జాగిరిలడం మొదలు పెట్టాయి. అబ్బా! ఎంత అవమానం! దుర్భరం.

మాడండి, తాను అర్ధాంగిని న్యూనతపరచి, ఖోభపెట్టి, అన్యకాంతతో వ్యభిచరిస్తే తప్పులేదు. నమ్ముకొన్న భర్తచేత నిష్కారణంగా, దారుణంగా నిరాకరింపబడికూడా తనభార్య అన్యపురుషుణ్ణి చేస్తున్నందుకు కోడెతాచులాగా పగబట్టాడు. తనతప్పుకు ఆరట్లు లేవు. స్త్రీ బానిస. ఏమిటి ఈ అహంకారం! ఈ దురాగతం! తన కెంతవ్యభగా ఉందో, ఆమెను అవమానపరచినప్పుడు అంతవ్యభా ఆవిడమాత్రం పొందమా! ఆ ఆలోచన అతని కున్ననాడు మరి ఒడుదుడుకులే ఉండవు.

ఇంతవరకూ, విహికభోగాల్లో గ్రుడ్డిగా మునిగి తేలుతున్నంతసేపూ అతనికి ప్రపంచం ఆనందలీలా త్రేతం. ఇప్పుడో అంధకారమయం, నరకకూపం. తన ఉంపుమకత్తెను చూచినపుడు స్త్రీహృదయం నవనీత సుకుమారం, ప్రణయోమృతభరితమన్నూ. విశాలనుతల్పు కున్నప్పుడో, శిలాకర్కశం, చంచలం, వివహారితం!

పులిమీద పుట్రు. బిందుమాధవరావు, విశాలా మరికొన్నాళ్లకు ఈవూరే వొచ్చి, వాసుమేడకు ఎదురుగా ఉన్న మేడలో కాపురం! ఇక వాసుక్రోధానికి మేరలేదు. గ్రామవాసు లందరూ విశాల నెరుగుదురు. వాసుతో ఆమె కాపురంచేస్తూఉండగా చూశారు. ఇప్పుడు బిందుమాధవరావుతో కాపురంచెయ్యడమూ చూస్తున్నారు. అందరి నాలుకల్లోనూ వాసు నలిగి పోతున్నాడు. "వాసుకన్నా బిందు అందమైనవాడూ, చిన్నవాడున్నూ. మీసకట్టే రాలేదూ" అనుకున్నారంతా.

పనికట్టుకుని ఈధూర్తదంపతులు ఈఊరు ఎందుకొచ్చినట్టు! పైగా ఎదురురొమ్ముమీద కుంపపెత్తినట్టు నాకళ్లయెదుట ఈనివాస మేమిటి! అని ఉడికిపోతున్నాడు వాసు.

రోజూ, విశాలాబిందుమాధవులు తెగించి, నిస్సంకోచంగా సాయింత్రమప్పుడు సవిలాసంగా విహారానికి వెళ్లొస్తున్నారు. వాసు దివాంధంలాగా పగలు మేడదాటిరావడమే మానుకున్నాడు.

హోరున వర్షం కురుస్తోంది. సాయింత్రం నాలుగుగంట లపుతుంది. వాసు ఎందుకో కిటికీ తెరిచాడు. ఎదురుగా ఉన్న మేడమీదకి అప్రయత్నంగా దృష్టి పరుగెత్తింది. బాల్కనీలో ఇద్దరు వ్యక్తులు కన్పించారు. చూడలేక వాసు కిటికీతలుపులు బఢాలున వేసేశాడు. కాని, హృదయం తిరిగి ఆవైపుకు చూడాలనే ఉరకవేసింది. క్రోధం, పగ వెంటనే పడగలువిప్పాయి. తలుపు కొంచెం తెరిచి సందులోంచి చూశాడు, ఏముంది? విశాల బిందుమాధవరావు బాహు

వుల్లో ఒదిగిఉంది. బిందు ఆమెపెదవులమీద.....  
.....వాసు కళ్లుమూసుకున్నాడు క్రోధాగ్ని నరాల కెక్కిపోయి, ఒళ్లు తెలియక, బోనులోనుంచి వెలువడ్డ సింహంలాగా, ఒకలిప్తలో మేడమెట్లు దిగి, ఆమేడపైకి చేరుకున్నాడు. ద్వారాలన్నీ తెరిచే ఉన్నాయి. ఇతని రాక ఆనూతనదంపతులు చూడనట్టే ఉన్నారు. ఇరువురూ అవ్యక్తానందంలో ఉక్కిరిబిక్కిరై ఉన్నారాయెను.

వాసు ప్రచండవాతూలహతికి చలించిన మహావృక్షంలా కదిలిపోయాడు. కళ్లు మందారపువ్వుల్లా గున్నాయి.

అహో! ఒక్కదూకున బిందుమాధవరావు మీదకు లంఘించాడు. ఇద్దరూ తెప్పిరిలినట్టు లేచారు. ఎదురుగా మూర్తీభవించిన క్రోధం, వాసు ఘూర్ణిలుతూ నిలబడ్డాడు. విశాల నిర్లక్ష్యంగా నవ్వింది. బిందు మాధవరావు "నీకేంపని ఇక్కడ. పో అవతలకి. ఏకాంతప్రదేశంలోకి రావచ్చా ఇలాగ. బుద్ధిలేమా?" అని గద్దించాడు.

వాసు పిడికిలిబిగించి "చూడు. మీయిద్దర్నీ నలిపి పారెయ్యడానికే వచ్చా" అంటూ కలియపడ్డాడు బిందుమీద.

ఈ మల్లయుద్ధంలో బిందు చొక్కా చినిగి పోయింది. అరేరే! వాసు దూరంగా నిలబడిపోయాడు. ఇది నిజమా, కలా అనుకొన్నాడు. కళ్లు తిరిగిపోతున్నాయి. అలా గోడమీదకి ఆనుకున్నాడు.

బిందుమాధవరావు పురుషుడుకాడు, స్త్రీ. విశాల మేనత్తకూతురు సత్యవతి. వాసు నిర్విణ్ణుడై నోట మాటలేకుండా అలా చూస్తున్నాడు.

బిందు, కాదు సత్యవతి "ఏ, రా! జంకి పోయావే" అని సవాలుచేసింది. వాసు అలా అలా ఆమెపాదాలమీదకి ఒరిగిపోయాడు.

"ప్రాయశ్చిత్త మైంది. విశాల ఇక నాతనువులో హత్తుకుపోతుంది. విశాలా, క్షమించు" అన్నాడు, చెమ్మగిలిన నయనాలతో.